



HAŻ-ŻABBAR
Città - Komunità

28 JAN 2020

MINUTI

Laqgħa tal-Kunsill Lokali Haż-Żabbar

IT-TMINN LEGISLATURA

Laqgħa Numru 520

Il-Hamis 19 ta' Diċembru 2019

Il-Kunsill Lokali Haż-Żabbar iltaga' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq iċ-Ċawls, Haż-Żabbar, fis-6.15 ta' filghaxija.

PREŻENTI:

Jorge Grech - Sindku
Bernice Farrugia - Viċi Sindku
Joseph Buttigieg - Kunsillier
Ghislaine Bongailas - Kunsilliera
Angelo Scicluna - Kunsillier
Joseph Vella - Kunsillier
Anna Calleja - Kunsilliera
Joseph Agius - Kunsillier
Patrick Barbara - Kunsillier

ASSENTI D'APOLOĠJI

Mark Grech - Kunsillier

ASSENTI

Angel Gwyn Louiselle Camilleri - Kunsilliera

UFFIĊJAL PREŻENTI:

Stephanie Testaferrata de Noto – Segretarju Eżekuttiv

MINUTI

Is-Sindku ppresieda l-laqgħa.

520.1 Qari tal-ittiri ta' apologiji

520.1.1 Inqrat ittra ta' apologija mibghuta mis-Sur Mark Grech fejn talab li jkun skużat milli jattendi ghal-laqgħa tal-Kunsill. Fuq proposta tas-Sindku li ġiet issekondata mis-Sur Joseph Buttigieg, il-Kunsill qabel unanimament li s-Sur Mark Grech ikun skużat.

520.2 Kunsiderazzjoni u approvazzjoni tal-minuti

520.2.1 Fuq proposta tas-Sur Joseph Buttigieg li ġiet issekondata mill-Kaptan Patrick Barbara, il-Kunsill qabel unanimament li ssir korrezzjoni f'paragrafu 519.9.3 u jitnehħa l-kliem 'mingħand l-Arcipriet' u wara l-kliem 'sabiex imorru l-quddies' jidhol il-kliem 'nhar ta' Hadd'.

520.2.2 Fuq proposta tas-Sur Joseph Buttigieg li ġiet issekondata mis-Sindku, il-Kunsill qabel unanimament li ssir korrezzjoni f'paragrafu 519.9.14 u jitnehħa l-kliem 'ir-road hump' u wara l-kliem 'Triq tal-Labour' jidhol il-kliem 'u minflok issir roadhump zebra crossing'.

520.2.3 Fuq proposta tas-Sur Joseph Buttigieg li ġiet issekondata mis-Sur Angelo Scicluna, il-Kunsill qabel unanimament li ssir korrezzjoni f'paragrafu 519.9.15 u wara l-kliem 'traffic management' jidhol il-kliem 'fiż-żona ta'' u wara l-kliem 'Triq A Caligari' jidhol il-kliem 'u Triq il-Figel'.

520.2.4 Fuq proposta tal-Viċi Sindku li ġiet issekondata mis-Sur Joseph Buttigieg, il-Kunsill qabel unanimament li ssir korrezzjoni f'paragrafu 519.9.18 u minflok il-kelma 'jitnehħa' tidhol il-kelma 'rilokat'.

520.2.5 Fuq proposta tas-Sinjura Anna Calleja li ġiet issekondata mis-Sur Joseph Buttigieg, il-Kunsill qabel unanimament li ssir korrezzjoni f'paragrafu 519.9.10 u minflok il-kelma 'San Ġuzepp' tidhol il-kelma 'Sant Antnin'.

520.2.6 Il-minuti tal-519 laqgħa ġew unanimament approvati fuq proposta tas-Sur Joseph Vella li ġiet issekondata mis-Sinjorina Ghislaine Bongailas.

520.3 Komunikazzjoni mis-Sindku

520.3.1 Is-Sindku tkellem dwar l-iskema 'Archivers' li hija inizjattiva ta' finanzjament immedja mis-Segretarjat Parlamentari għar-Riformi u qal illi bhalissa kienu għaddejjin id-diskussjonijiet flimkien mas-Sinjura Anna Calleja sabiex il-Kunsill jimplimenta proġett u jissottometti l-applikazzjoni għall-ghajna finanzjarja. Il-Viċi Sindku talbet sabiex il-Kunsill jinkludi l-ghaqdiet lokali f'dan il-proġett.

520.3.2 Is-Sindku nforma lill-Kunsill illi l-applikazzjoni tal-Kunsill Miżura 1 - *Local Development Strategy - Restoration of assets of artistic and cultural value* sabiex isir xogħol ta' restawr fuq l-istatwa ta' San Ġuzepp li qiegħda fi Triq is-Santwarju

kantuniera ma' Triq G Agius Muscat, kif ukoll tal-istatwa ta' Gesù Redentur li qieghda fi Triq iċ-Ċimiterju kienet giet aċċettata u l-Kunsill kien ser jinghata ghajnuna finanzjarja ta' €10,000.

520.3.3 Is-Sindku nforma lill-Kunsill illi l-applikazzjoni tal-Kunsill għall-fondi tal-Unjoni Ewropeja taht l-iskema *WiFi4EU* kienet giet aċċettata u l-Kunsill kien ser jinghata ghajnuna finanzjarja ta' €15,000.

520.3.4 Is-Sindku qal illi b'din l-iskema setghu jiġu nstallati madwar hmistax il-*Wifi access points* u zied jghid illi kien ser jiċċekkja jekk il-Kunsill jistax iqabba *CCTV cameras* mal-*WiFi* pprovdut mill-iskema *WiFi4EU*.

520.3.5 Is-Sindku talab lill-Kunsillieri preżenti sabiex jidentifikaw żoni pubbliċi fejn jistghu jitwawhlu l-*WiFi access points*.

520.3.6 Is-Sur Joseph Agius staqsa fejn hemm *wifi access points* f'Haż-Żabbar. Is-Segretarju Eżekuttiv qalet illi f'Haż-Żabbar kien hemm *wifi access points* fi Ġnien il-Kunsill, f'Misrah San Ġakbu, kif ukoll fil-venda l-antika.

520.3.7 Is-Sur Joseph Buttigieg talab sabiex il-Kunsill l-ewwel jidentifika fejn hemm il-hsieb li jsiru s-*CCTV cameras* imbagħad jiġi deċiż fejn ser jiġu nstallati l-*WiFi access points*.

520.3.8 Fuq proposta tas-Sur Joseph Buttigieg li giet issekondata mill-Kaptan Patrick Barbara, il-Kunsill qabel unanimament li tinhareġ sejha għall-offerti sabiex jinxtrata l-apparat u jiġu nstallati l-*WiFi access points*.

520.3.9 Is-Sindku rrefera għat-talba li l-Kunsill kien irċieva sabiex jiġi organizzat kunċert annwali flimkien mal-Għaqda Madonna tal-Grazzja Banda San Mikiel liema spiża għall-Kunsill tkun ta' €1,500. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li jorganizza dan il-kunċert flimkien mal-Għaqda Madonna tal-Grazzja Banda San Mikiel.

520.3.10 Is-Sur Joseph Buttigieg rrefera għat-talba li kien għamel sabiex il-Kunsill jipprovdri l-lista t'attivitajiet li ġew organizzati bil-kollaborazzjoni mal-għaqdiet lokali. Is-Segretarju Eżekuttiv resqet rendikont tal-attivitajiet kif mitlub. Is-Sur Joseph Buttigieg talab kopja ta' dan ir-rendikont.

520.3.11 Is-Sindku rrefera għall-korrispondenza mibghuta mill-Għaqda Madonna tal-Grazzja Banda San Mikiel dwar is-sigħar tat-tut li kienu ġew mwieghda waqt il-Kunċert Annwali. Is-Sindku qal illi l-Għaqda Madonna tal-Grazzja Banda San Mikiel talbu laqgħa mal-Kunsill biex isiru l-arrangamenti mehtieġa sabiex jithawwlu dawn is-sigħar. Fuq proposta tal-Kaptan Patrick Barbara li giet issekondata mis-Sur Joseph Agius, il-Kunsill qabel unanimament li s-Sindku u l-Viċi Sindku jiltaqgħu mal-Għaqda Madonna tal-Grazzja Banda San Mikiel.

- 520.3.12 Is-Sur Joseph Buttigieg issuggerixxa sabiex is-sigari tat-tut jigu mhawwla fil-Masgar taz-Zebbug.
- 520.3.13 Is-Sindku qal illi kien ser jintalab il-parir tal-esperti kif ukoll il-parir ta' Ambjent Malta sabiex is-sigari tat-tut jithawwlu f'post addattat.
- 520.3.14 Il-Kaptan Patrick Barbara staqsa f'hix kien wasal il-progett ghar-riabilitazzjoni tal-Gnien tal-Foss. Is-Sindku qal illi kien infurmat li s-sejha ghall-offerti kienet giet sospiza minhabba problemi tekniċi. Il-Viċi Sindku qalet illi l-proċess ghas-sejha tal-offerti kellu jitkompla. Il-Viċi Sindku talbet biex il-Kunsill jagħmel pressjoni fuq id-Direttorat tal-Parks sabiex jitkompla ix-xogħol fil-Masgar taz-Zebbug.
- 520.3.15 Is-Sindku rrefera għat-talba li l-Kunsill kien irċieva sabiex *green area* fi Triq il-Marloċċ tiġi rilokata fil-viċinanzi ta' Triq Salvu Astarita u qal illi kien iltaqa' mal-perit u mas-sid tal-art sabiex jiddiskuti l-proposti tal-Kunsill. Is-Sindku ippreżenta kopja tal-pjanti emendati lill-Kunsillieri preżenti u qal illi d-diskussjonijiet relatati mat-*traffic management* kienu għadhom għaddejjin.
- 520.3.16 Is-Sinjura Anna Calleja staqset jekk fil-pjanta emendata kinitx giet inkluzi l-bankina mad-dawra tat-*traffic island* kif kien maqbul.
- 520.3.17 Is-Sindku qal illi l-passaġġ kien ser ikun spjegata bis-sinjali tat-traffiku u bil-marki tal-karregġata. Is-Sur Joseph Buttigieg spjega li s-sinjali taz-zebgħa ma kienux ser ikunu biżżejjed u talab sabiex isiru *bollards* biex ma jsirx parkeġġ addoċċ u l-vetturi ma jostakolawx l-aċċess għall-*pedestrians*. Is-Sindku qal illi ma kienx possibli li jsiru l-*bollards* u zied jgħid li l-parkeġġ kien ser jiżdied għal hdax il-parkeġġ u kien ser ikun simili għall-parkeġġ li hemm f'Misrah is-Sliem.
- 520.3.18 Is-Sur Joseph Buttigieg irrimarka li mingħajr passaġġ u mingħajr *bollards* kien ser jinholq periklu għall-*pedestrians* speċjalment x'hin jirriversjaw il-karozzi biex johorġu mill-parkeġġ. Is-Sur Buttigieg zied jgħid li kien ser jinholq periklu bhal ma hemm fl-ex venda ta' Haż-Zabbar.
- 520.3.19 Is-Sinjura Anna Calleja talbet sabiex tonqos il-hamrija u minflok isir passaġġ għall-*pedestrian*. Is-Sindku qal illi skont l-Awtorita' tal-Ippjanar ma setgħax isir tnaqqis mill-hamrija.
- 520.3.20 Il-Viċi Sindku semmiet il-possibilità li ssir *zebra crossing* sabiex jiġi evitat il-periklu għall-*pedestrians*.
- 520.3.21 Is-Sur Joseph Agius qal illi f'din iż-żona kien hemm problema tal-ghargħar u issuggerixxa biex jithaffer ġibjun taht is-*soft area* proposta sabiex l-ilma tax-xita jiskula f'dan il-ġibjun. Is-Sur Agius qal illi l-ilma tal-ġibjun jista' jintuza wkoll sabiex tissaqqa s-*soft area*. Is-Sindku qal illi l-problema tal-ghargħar f'din it-triq

hija materja differenti u ghandha tigi diskussa mal-awtoritajiet koncernati u mhux ma' sid l-art.

520.3.22 Is-Sindku semma l-htiega li Triq Salvu Astarita ssir *one way* u li jitwahhlu l-*bollards* sabiex ma jsirx parkegg fil-kantuniera ta' Triq San Ġużepp u Triq Santa Marija. Is-Sindku nforma lill-Kunsill illi l-pjanti kienu gew diskussi flimkien ma' Transport Malta. Is-Sinjura Anna Calleja talbet sabiex Transport Malta terga' tikkonsidra dawn il-pjanti sabiex jigi nkluż il-passaġġ għall-*pedestrians*.

520.3.23 Fuq proposta tas-Sindku li giet issekondata mis-Sur Joseph Agius, il-Kunsill qabel b'seba' voti favur u żewġ voti kontra li japprova l-pjanti kif inhum.

520.3.24 Is-Sur Joseph Buttigieg talab sabiex fil-minuti jitnizzel li huwa kellu r-riservi tieghu dwar dawn il-pjanti minhabba li fl-opinjoni tieghu ma kienx hemm biżżejjed sigurtà għall-*pedestrians*.

520.4 Kunsiderazzjoni u approvazzjoni tal-iskeda ta' pagamenti

520.4.1 Fuq proposta tas-Sur Joseph Agius li giet issekondata mill-Kaptan Patrick Barbara, il-Kunsill approva unanimament l-iskeda ta' pagamenti għall-perjodu ta' bejn id-29 ta' Novembru 2019 u d-19 ta' Diċembru 2019 li kienet tammonta għal €40,751.05.

520.4.2 Fuq proposta tas-Sindku li giet issekondata mill-Viċi Sindku, il-Kunsill approva unanimament il-*petty cash expenditure* ghax-xahar t'Ottubru 2019 li kien jammonta għal €24.46.

520.4.3 Fuq proposta tas-Sindku li giet issekondata mill-Viċi Sindku, il-Kunsill approva unanimament il-*petty cash expenditure* ghax-xahar ta' Novembru 2019 li kien jammonta għal €23.91.

520.5 Approvazzjoni tal-Abbozz tal-Estimi Annwali

520.5.1 Is-Segretarju Eżekuttiv resqet l-Abbozz tal-Estimi Annwali għas-sena finanzjarja 2020. Dan gie approvat unanimament fuq proposta tas-Sindku li giet issekondata mis-Sur Joseph Buttigieg.

520.6 Laqgħa tal-lokalità

520.6.1 Fuq proposta tas-Sinjura Anna Calleja li giet issekondata mis-Sur Joseph Agius, il-Kunsill qabel unanimament li l-laqgħa tal-lokalità issir nhar it-Tnejn 6 ta' Jannar, 2019.

520.7 Approvazzjoni tal-minuti tas-Sotto Kumitat

520.7.1 Ma kienx minuti tas-sotto kumitat.

520.8 Nominazzjonijiet għal Ġieh Haż-Żabbar u Ċertifikat ta' Hajr

520.8.1 Is-Segretarju Eżekuttiv resqet kopja tal-mozzjoni dwar l-ghotja ta' Ġieh Haż-Żabbar u Ċertifikat ta' Hajr.

520.8.2 Is-Sindku ssuġġerixxa xi tibdiliet għal Jum Haż-Żabbar u ppropona sabiex jinghata hdax-il rikonoxximent, wiehed għal kull dekastru. Is-Sindku qal illi l-hsieb hu li l-Kunsill jirrikonoxxi nies li qed jahdmu f'oqsma differenti.

520.8.3 Is-Sindku talab sabiex kull Kunsillier iressaq l-isem ta' persuna li tkun ghamlet unur lil Haż-Żabbar. Is-Sindku zied jghid li matul is-serata, il-Kunsillier responsabbli mid-dekastru ghandu jitle' flimkien mas-Sindku sabiex iqassam dan ir-rikonoxximent. Is-Sur Joseph Buttigieg qal illi ma kienx ippreparat sabiex jinnomina ndividwu mid-dekastru tieghu.

520.8.4 Il-Viċi Sindku qalet li fil-mozzjoni ghandhom jitnizzlu l-ismijiet tad-dekastru.

520.8.5 Is-Sindku ssuġġerixxa sabiex apparti Ġieh Haż-Żabbar u l-hdax-il rikonoxximent, il-Kunsill jagħti tlett rikonoxximenti ohra lil min fil-fehma tal-Kunsill ikunu taw schemhom għall-ġid taż-Żabbarin f'oqsma ohra.

520.8.6 Il-Viċi Sindku ssuġġeriet li l-Kunsill kull sena jinnomina ndividwu minn ghaqda lokali li fil-fehma tieghu jkun iddistingwa ruhu bil-kwalitajiet u jew għen għat-tkattir ta' ġid għaž-Żabbarin.

520.8.7 Is-Sur Joseph Agius qal illi fil-fehma tieghu iktar ma jinghataw unuri iktar kien ser jonqos il-valur tal-onorofienzi u jintilef is-sinjifikat.

520.8.8 Is-Sindku qal illi l-attività ta' Jum Haż-Żabbar ma setghetx tittella' fis-sala tal-Arċipriet minhabba li fis-sala kien hemm is-soqfa kkundannati.

520.8.9 Il-Viċi Sindku ssuġġeriet sabiex għal din is-sena l-attività ta' Jum Haż-Żabbar tiġi organizzata taht tinda u jinkrew *heaters* minhabba l-kesha.

520.8.10 Il-Kaptan Patrick Barbara ssuġġerixxa sabiex l-attività ssir fis-sala tal-Kulleġġ Santa Margerita, Skola Primarja B Haż-Żabbar.

520.8.11 Is-Sindku ssuġġerixxa sabiex il-Kunsill jibdel id-data li fija jiġi ċelebrat Jum il-Lokal. Is-Sindku qal illi l-Ċentru Ċiviku jiċcelebraw Jum Haż-Żabbar fl-1 ta' Settembru, skont l-istorja ta' Haż-Żabbar fl-10 ta' Settembru kienet saret talba biex Haż-Żabbar issir Belt, fl-14 ta' Settembru Haż-Żabbar kien inghata t-titlu ta' Belt filwaqt li fl-1 ta' Gunju kien tghammed l-ewwel Żabbari fil-knisja ta' Haż-Żabbar. Is-Sindku ssuġġerixxa sabiex Jum Haż-Żabbar jibda jiġi ċelebrat fl-1 ta' Gunju.

- 520.8.12 Is-Sur Joseph Buttigieg qal illi ma kienx jaqbel li Jum il-Lokal ghandu jinbidel. Is-Sur Buttigieg zied jghid li l-1 ta' Frar huwa marbut mat-twaqqif ta' l-ewwel Kunsill Lokali u kienet il-gurnata meta ittiched il-gurament tal-Kunsillieri.
- 520.8.13 Is-Sur Buttigieg, is-Sinjura Anna Calleja u s-Sur Joseph Agius qalu li ma kienux jaqblu li Jum il-Lokalita' ghandu jigi abbinat mal-ewwel maghmudija f'Haż-Żabbar minflok mat-twaqqif tal-ewwel Kunsill.
- 520.8.14 Is-Sur Joseph Vella qal illi d-deċiżjoni biex jinbidel Jum il-Lokalita' ma kellix tigi diskussa fil-laqgħa tal-lum u għalhekk l-attività ta' Jum Haż-Żabbar għandha ssir fl-1 ta' Frar.
- 520.8.15 Il-Kaptan Patrick Barbara qal illi fl-opinjoni tiegħu kien jippreferi l-14 ta' Settembru u zied jghid li l-bdil fil-gurnata kien biss suggeriment li għamel is-Sindku.
- 520.8.16 Is-Sindku ssuggerixxa li għal Jum Haż-Żabbar jigi organizzat kunċert b'orkestra bi tminn mużiċisti u r-riċeviment isir fil-Mużew tas-Santwarju. Is-Sur Joseph Buttigieg qal illi l-Mużew tas-Santwarju ma kienx kbir biżżejjed biex jakkomoda mal-mija u hamsin ruh.
- 520.8.17 Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li l-attività ta' l-1 ta' Frar tigi organizzata fis-Santwarju tal-Madonna tal-Grazzja, ir-riċeviment isir fil-Mużew tas-Santwarju u l-ikel għal dan ir-riċeviment għandu jigi ordnat mingħand *D'Exquisite*.
- 520.8.18 Is-Sindku qal illi kien ser jiehu hsieb l-organizzazzjoni ta' din is-serata flimkien mas-Sur Joseph Vella. Is-Sur Vella qal illi minhabba mpenji ohra ma kienx possibbli li jiehu hsieb din is-serata. Fuq proposta tas-Sur Joseph Buttigieg li giet issekondata mis-Sinjura Ghislaine Bongailas, il-Kunsill qabel unanimament li s-Sindku u l-Viċi Sindku jiehd u hsieb itellghu din l-attività.
- 520.8.19 Is-Segretarju Eżekuttiv irreferiet għal Memo 122/2010 relatata mal-attivitajiet dwar Jum il-Lokal u qalet li l-ispiza globali għall-attivitajiet ta' Jum il-Lokal m'għandhiex taqbeż l-ammont ta' €3,500 jew 0.5% tal-allokazzjoni, liema minnhom tkun l-ogħla.
- 520.8.20 Fit-7.45 ta' filghaxija l-Kaptan Patrick Barbara talab li jkun skużat.
- 520.8.21 Fit-7.45 ta' filghaxija l-laqgħa giet sospiza għal ftit minuti sabiex id-diskussjoni issir fi stadju ta' kumitat.
- 520.8.22 Fit-8.20 ta' filghaxija s-Sur Joseph Vella talab li jkun skużat.
- 520.8.23 Fid-8.40 ta' filghaxija il-laqgħa tkomplet.

520.8.24 Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li ghal din is-sena biss jinghata Ġieh Haż-Żabbar wiehed.

520.8.25 Fuq proposta tas-Sindku li giet issekondata mill-Viċi Sindku, il-Kunsill qabel unanimament li ghal Jum Haż-Żabbar jinghataw hdax-il Ċertifikat ta' Hajr u kull ċertifikat ghandu jkun abbinat ma' dekastru.

520.8.26 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jinghataw erba' ċertifikati ta' Rikonoxximent Speċjali u dawn iċ-ċertifikati jinghataw skont il-mertu ta' xoghol li jkun twettaq fil-komunità.

520.8.27 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li r-rikonoxximenti jinghataw anke lil persuni wara mewthom.

520.8.28 Fuq proposta tas-Sindku li giet issekondata mis-Sur Angelo Scicluna, il-Kunsill qabel unanimament li jaghti Ġieh Haż-Żabbar, hdax-il Ċertifikat ta' Hajr u erba' Rikonoxximenti Speċjali skont in-nominazzjonijiet fil-lista annessa.

520.9 Petizzjoni minn Triq il-Ġnien

520.9.1 Is-Sindku ressaq quddiem il-Kunsill petizzjoni mresqa mir-residenti ta' Triq il-Ġnien sabiex joġġezzjonaw minhabba linji sofor li saru riċentament quddiem ir-residenzi sabiex ma jsirx parkeġġ. Ir-residenti talbu sabiex id-*double yellow lines* jithallew biss quddiem il-bibien u dan minhabba nuqqas ta' spazji ta' parkeġġ li hemm fiż-zona.

520.9.2 Is-Sur Joseph Agius issuggerixxa li jitwal id-*double yellow line* li hemm quddiem il-bibien sabiex ikun hemm aċċess ahjar għall-persuni li jagħmlu użu mis-sigġu tar-roti.

520.9.3 Fuq proposta tas-Sur Joseph Buttigieg li giet issekondata mis-Sur Angelo Scicluna, il-Kunsill qabel unanimament li tintbghat kopja tal-petizzjoni lil Transport Malta sabiex is-sinjali jsiru biss quddiem il-bibien tar-residenzi.

520.10 Emendi fil-ġranet tal-ġbir tal-iskart

520.10.1 Is-Sinjura Anna Calleja pproponiet sabiex il-Kunsill iżid ġurnata ohra sabiex jingabar l-iskart organiku speċjalment fil-ġranet tas-Sajf.

520.10.2 Is-Sindku qal illi bhalissa l-borża tal-iskart organiku kienet qed tingabar it-Tnejn, l-Erbgħa u l-Ġimgħa u zied jgħid li ż-żieda ta' ġbir tal-iskart kienet ser tohloq piż finanzjarju.

520.10.3 Is-Sinjura Anna Calleja semmiet il-htieġa li matul il-ġranet tas-Sajf, il-ġbir tal-iskart organiku jiżdied għal erba' darbiet fil-ġimgħa.

520.10.4 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li l-iskeda tal-ġbir ta' skart tibqa' kif inhi bhalissa.

520.11 Tweġibiet għall-mistoqsijiet tal-Kunsillieri

520.11.1 Is-Sur Joseph Buttigieg qal illi fis-16 ta' Jannar 2020 kien ser jorganizza hargha għall-anzjani Żabbarin.

520.11.2 Is-Sinjura Anna Calleja talbet sabiex issir *zebra crossing* fi Triq Wied il-Għajn fil-vicinanzi ta' Triq ix-Xghajra.

520.11.3 Is-Sur Joseph Agius talab sabiex titwahhal *CCTV camera* fi Triq Santa Duminka peress illi kienu qed jghaddu l-vetturi l-kbar minkejja li kien hemm tabella li tindika li ma jistghux jghaddu vetturi kbar.

520.11.4 Il-Viċi Sindku talbet sabiex titnaddaf il-funtana li hemm f'Misrah tal-Madonna Medjatriċi, jinqata' il-haxix ta' madwar il-monument u ta' ġol-hwat.

520.11.5 Il-Viċi Sindku qalet li bil-maltemp kienet tghawġet siġra fi Triq il-Mina ta' Hompesch u qalet li din is-siġra kienet ta' periklu. Is-Segretarju Eżekuttiv infurmat il-Kunsill illi din is-siġra diġa giet irrapurtata lil Transport Malta peress illi Triq il-Mina ta' Hompesch kienet taqa' taht ir-responsabbiltà ta' Transport Malta.

520.12 Mozzjonijiet

520.12.1 Ma kienx hemm mozzjonijiet bil-miktub.

520.13 Tmiem tal-laqgħa u data tas-seduta li jmiss

520.13.1 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li l-laqgħa li jmiss issir nhar it-Tnejn 27 ta' Jannar, 2020 fis-6.00 ta' filghaxija.

520.13.2 Il-laqgħa spiċċat fid-9.10 ta' filghaxija.

IFFIRMATA

Stephanie Testaferrata de Noto
Segretarju Eżekuttiv

Dawn il-minuti ġew approvati fil-521 laqgħa li saret nhar it-Tnejn 27 ta' Jannar, 2020.

IFFIRMATA

Jorge Grech
Sindku